

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2024 ഒക്ടോബർ 22

Tuesday, 22nd October 2024

1200 തുലാം 6

6th Thulam 1200

വാല്യം 13

Vol. XIII

1946 ആശ്വിനം 30

30th Aswina 1946

നമ്പർ } 43
No. }

Part III

Co-Operation Department

©

കേരള സർക്കാർ

GOVERNMENT OF KERALA

2024



ആലപ്പുഴ ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)-ന്റെ നടപടിക്രമം

(ഹാജർ: സുബിന, വി. കെ.)

നമ്പർ JRGALP/603/2023-AEL.

2024 ഒക്ടോബർ 5.

വിഷയം:—സഹകരണ വകുപ്പ്—സമാപ്തീകരണം—പുളിങ്കുന്ന് കുമാര വ്യവസായ സഹകരണ സംഘം (ക്ലിപ്തം) 2507-ന്റെ രജിസ്ട്രേഷൻ സഹകരണ നിയമം വകുപ്പ് 74 പ്രകാരം റദ്ദ് ചെയ്തുകൊണ്ട് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) ഈ ആഫീസിലെ 14-6-1995-ലെ HM.532/1994 നമ്പർ ഉത്തരവ്.

(2) ഈ ആഫീസിലെ 6-9-2024-ലെ ഇതേ നമ്പർ ഉത്തരവ്.

(3) സംഘം ലിക്വിഡേറ്ററുടെ 19-9-2024-ലെ നടപടിക്രമം.

(4) കൂട്ടനാട് അസിസ്റ്റന്റ് രജിസ്ട്രാർ (ജനറൽ)-ന്റെ 19-9-2024-ലെ സി.524/94-UI(2) നമ്പർ കത്ത്.

27/1/1121 (ME)-ൽ രജിസ്റ്റർ ചെയ്ത് 6/1/1122 (ME)-ൽ പ്രവർത്തനം ആരംഭിച്ച പുളിങ്കുന്ന് കുമാര വ്യവസായ സഹകരണസംഘം (ക്ലിപ്തം) 2507 ദീർഘകാലമായി പ്രവർത്തനരഹിതമാകുകയും പുനരുദ്ധീകരണത്തിനുള്ള സാധ്യത ഇല്ലാതാകുകയും ചെയ്ത സാഹചര്യത്തിൽ ടി സംഘത്തെ ലിക്വിഡേറ്റ് ചെയ്യുന്നതിനായി സഹകരണ നിയമം വകുപ്പ് 72(1) പ്രകാരം കൂട്ടനാട് അസിസ്റ്റന്റ് രജിസ്ട്രാർ (ജനറൽ) ആഫീസിലെ ചവക്കുളം യൂണിറ്റ് ഇൻസ്പെക്ടറെ പരാമർശം (1) പ്രകാരം ലിക്വിഡേറ്ററായി നിയമിക്കുകയും ലിക്വിഡേറ്റർ 11-9-1995-ൽ ചാർജെടുക്കുകയും ചെയ്തിരുന്നു. ലിക്വിഡേഷൻ നടപടികൾ പൂർത്തീകരിക്കുന്നതിനായി സംഘത്തിന്റെ ഈടാക്കിയെടുക്കുവാൻ പറ്റാത്ത ബാക്കി നിൽപ്പ് ആസ്തികൾ എഴുതി തള്ളിയും, കൊടുത്ത് തീർക്കുവാൻ പറ്റാത്ത ബാക്കി നിൽപ്പ് ബാധ്യതകൾ കണ്ട് കെട്ടിയും ആയവ സംഘം കണക്കിൽ നിന്നും കുറവ് ചെയ്യുന്നതിന് ലിക്വിഡേറ്ററെ അനുവദിച്ചും പരാമർശം (2) പ്രകാരം ഉത്തരവും നൽകിയിരുന്നു. തുടർന്ന് ലിക്വിഡേഷൻ നടപടികൾ പൂർത്തിയാക്കിയ ലിക്വിഡേറ്റർ സഹകരണ നിയമം വകുപ്പ് 73 അനുസരിച്ച് ടി സംഘത്തെ അന്തിമമായി സമാപ്തീകരിച്ചുകൊണ്ട് പരാമർശം (3) പ്രകാരം ഉത്തരവ് പുറപ്പെടുവിക്കുകയും ചെയ്തിട്ടുണ്ട്.

ലിക്വിഡേറ്ററുടെ പരാമർശം (3) ഉത്തരവ് അംഗീകരിച്ചുകൊണ്ട് സഹകരണ നിയമം വകുപ്പ് 74 അനുസരിച്ച് ടി സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് കൂട്ടനാട് അസിസ്റ്റന്റ് രജിസ്ട്രാർ (ജനറൽ) പരാമർശം (4) പ്രകാരം ശുപാർശ ചെയ്തിരിക്കുകയാണ്. മേൽ സാഹചര്യത്തിൽ ടി സംഘത്തിന്റെ ലിക്വിഡേഷൻ നടപടികൾ പൂർത്തിയായതായി ബോധ്യപ്പെട്ട് താഴെപ്പറയും പ്രകാരം ഉത്തരവ് പുറപ്പെടുവിക്കുന്നു.

പുളിങ്കുന്ന് കുമാര വ്യവസായ സഹകരണസംഘം (ക്ലിപ്തം) 2507-ന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം വകുപ്പ് 74 പ്രകാരം റദ്ദ് ചെയ്തുകൊണ്ടും ടി സംഘത്തിന്റെ പേര് സംഘങ്ങളുടെ പട്ടികയിൽ നിന്നും നീക്കം ചെയ്തുകൊണ്ടും ഇതിനാൽ ഉത്തരവാകുന്നു. സംഘത്തിന്റെ ലഭ്യമായ റിക്കാർഡുകൾ ലിക്വിഡേറ്റർ മൂന്നു വർഷക്കാലം സൂക്ഷിക്കേണ്ടതും അതിനുശേഷം ഈ ആഫീസിന്റെ അനുവാദം വാങ്ങി നശിപ്പിക്കേണ്ടതുമാണ്.

സഹകരണ സംഘം ജോയിന്റ് രജിസ്ട്രാർ
(ജനറൽ) ആഫീസ്, ആലപ്പുഴ.

(ഒപ്പ്)
ജോയിന്റ് രജിസ്ട്രാർ (ജനറൽ).



ആലപ്പുഴ ജില്ലാ സഹകരണസംഘം ജോയിന്റ് രജിസ്ട്രാർ (ജനറൽ)-ന്റെ നടപടിക്രമം

(ഹാജർ: സുബിന, വി. കെ.)

നമ്പർ JRGALP/1599/2024-CRP(3)-1.

2024 ഒക്ടോബർ 3.

വിഷയം:—സഹകരണ വകുപ്പ്—കൂട്ടനാട് താലൂക്കിലെ പുല്ലുങ്ങടി സർവ്വീസ് സഹകരണ സംഘം (ക്ലിപ്തം) 973—സഹകരണ സംഘം നിയമം വകുപ്പ് 71(1) പ്രകാരം പ്രവർത്തനം സമാപ്തീകരിക്കുന്നതിന് ലികിഡേറ്ററെ നിയമിച്ചുകൊണ്ട് ഉത്തരവ് പുറപ്പെടുവിക്കുന്നത്—സംബന്ധിച്ച്.

സ്വചന്ദ്രം:—(1) കൂട്ടനാട് സഹകരണ സംഘം അസിസ്റ്റന്റ് രജിസ്ട്രാർ (ജനറൽ)-ന്റെ 25-7-2024-ലെ ARGKND/531/2024-OI നമ്പർ കത്ത്.

(2) ചമ്പക്കുളം യൂണിറ്റ് ഇൻസ്പെക്ടർ സമർപ്പിച്ച വകുപ്പ് 66 പരിശോധനാ റിപ്പോർട്ട്.

(3) ഈ ആഫീസിൽ നിന്നും പുറപ്പെടുവിച്ച 17-8-2024 തീയതിയിലെ സഹകരണ നിയമം വകുപ്പ് 71(1) പ്രകാരമുള്ള JRGALP/1599/2024-CRP(3) നമ്പർ നോട്ടീസ്.

(4) കേരള സംസ്ഥാന സഹകരണ ബാങ്ക്, ആലപ്പുഴ റീജിയണൽ മാനേജരുടെ 28-8-2024-ലെ KSCB/RO/ALP/CCM & R/2300/2024-25 നമ്പർ കത്ത്.

ആലപ്പുഴ ജില്ലയിലെ കൂട്ടനാട് താലൂക്കിൽ പുല്ലുങ്ങടി സർവ്വീസ് സഹകരണ സംഘം (ക്ലിപ്തം) നമ്പർ 973, 8-4-1100 ME-ൽ രജിസ്റ്റർ ചെയ്യപ്പെടുകയും 7-11-1100 ME-ൽ പ്രവർത്തനം ആരംഭിക്കുകയും ചെയ്ത ഒരു സഹകരണ സംഘമാണ്. നിലവിൽ സംഘം നിർജ്ജീവാവസ്ഥയിൽ ആയതിനാലും സംഘം പുനരുജ്ജീവിപ്പിക്കുന്നതിന് അംഗങ്ങൾ ആരും തന്നെ മുന്നോട്ട് വരാത്ത സാഹചര്യത്തിലും സംഘം സമാപ്തീകരിക്കുന്നതിനുള്ള നടപടി സ്വീകരിക്കുന്നതിന് കൂട്ടനാട് അസിസ്റ്റന്റ് രജിസ്ട്രാർ (ജനറൽ) തീരുമാനിക്കുകയും ആയതനുസരിച്ച് സംഘം സമാപ്തീകരിക്കുന്നതിന് മുന്നോടിയായുള്ള സഹകരണ നിയമം വകുപ്പ് 66 പരിശോധന നടത്തുന്നതിന്, കൂട്ടനാട് സഹകരണ സംഘം അസിസ്റ്റന്റ് രജിസ്ട്രാർ (ജനറൽ)-ന്റെ 24-5-2024-ലെ ARGKND/531/2024-OI നമ്പർ ഉത്തരവ് പ്രകാരം ചമ്പക്കുളം യൂണിറ്റ് ഇൻസ്പെക്ടറെ നിയമിച്ചതിന്റെ അടിസ്ഥാനത്തിൽ പരിശോധന പൂർത്തിയാക്കി പരിശോധന റിപ്പോർട്ട് സൂചന (1) (2) പ്രകാരം ലഭ്യമാക്കിയിരുന്നു.

മേൽ പരിശോധന റിപ്പോർട്ടിൽ സംഘത്തിൽ നിലവിൽ ഭരണസമിതിയോ, ജീവനക്കാരോ ഇല്ലായെന്നും സംഘം അഡ്മിനിസ്ട്രേറ്ററുടെ ഭരണ നിയന്ത്രണത്തിലാണ് പ്രവർത്തിച്ചുവരുന്നതെന്നും സംഘത്തിൽ നിക്ഷേപമായി ₹ 3,91,447.15 അംഗങ്ങൾക്ക് നൽകിയ വായ്പയിൽ ₹ 1,06,630-ന്റെ കടം വാങ്ങിയ വായ്പയിൽ ₹ 24,50,000 ആഡിറ്റ് ഫീസ് ഗവൺമെന്റിലേയ്ക്ക് അടയ്ക്കുവാൻ ₹ 3,30,121.14 അഫിലിയേഷൻ ഫീസിനത്തിൽ ₹ 21,650 ബാക്കി നിൽക്കുന്നു. സംഘത്തിന് സ്വന്തമായി കെട്ടിടവും വസ്തുവും ഉള്ളതായി കാണുന്നു. സംഘത്തിന്റെ ഉടമസ്ഥതയിൽ 527/18, 527/1, 527/8, 518/12 എന്നീ സർവ്വേ നമ്പർ പ്രകാരം ആകെ 41 സെന്റ് വസ്തു ആഡിറ്റ് സർട്ടിഫിക്കറ്റ് പ്രകാരം ഉണ്ടെങ്കിലും വസ്തുവിന്റെ ആധാരമോ മറ്റ് അനുബന്ധ പ്രമാണമോ അഡ്മിനിസ്ട്രേറ്റർക്ക് ലഭിച്ചിട്ടില്ലായെന്നും സംഘം സ്ഥിതിചെയ്യുന്ന കെട്ടിടം ഉപയോഗ്യതയുമായി ജീർണ്ണാവസ്ഥയിലാണെന്നും സംഘം ഭരണസമിതി തെരഞ്ഞെടുപ്പ് നടത്തുവാനോ പ്രവർത്തനം പുനരുദ്ധരിക്കുവാനോ യാതൊരു സാധ്യതയോ സാമ്പത്തികശേഷിയോ സംഘത്തിന് ഇല്ലായെന്നും, പുല്ലുങ്ങടി സർവ്വീസ് സഹകരണ സംഘം (ക്ലിപ്തം) 973 സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്ന് ശുപാർശ ചെയ്തുകൊണ്ടാണ് പരിശോധന റിപ്പോർട്ട് സമർപ്പിച്ചിട്ടുള്ളത്.



തുടർന്ന് സംഘം പ്രവർത്തനം സമാപ്തീകരിച്ചുകൊണ്ട് ഉത്തരവ് പുറപ്പെടുവിക്കുന്നതിന് ഉദ്ദേശിക്കുന്നുവെന്നും ഈ നടപടിക്കെതിരെ എന്തെങ്കിലും ആക്ഷേപം ബോധിപ്പിക്കുവാനുണ്ടെങ്കിൽ ആയത് നിശ്ചിത സമയപരിധിക്കുള്ളിൽ ബോധിപ്പിക്കണമെന്നും കാണിച്ച് സഹകരണ നിയമം വകുപ്പ് 71(1) പ്രകാരമുള്ള സൂചന (3) നോട്ടീസ് പുറപ്പെടുവിക്കുകയും, ആയതിന് കേരള സംസ്ഥാന സഹകരണ ബാങ്ക് സൂചന (4) പ്രകാരം മറുപടി സമർപ്പിച്ചിട്ടുള്ളതുമാണ്. ആയത് അനുസരിച്ച് മേൽ സംഘത്തിന്റെ പേരിൽ കേരള ബാങ്കിന്റെ ചമ്പക്കുളം ശാഖയിൽ നിലനിൽക്കുന്ന വായ്പയുടെ മുതലും പലിശയും ചേർത്ത് ₹ 44,02,193 അടയ്ക്കുവാൻ ബാങ്കിന് നിൽക്കുന്നതായും ആയത് ബാങ്കിന് തിരികെ ലഭിക്കുന്നതിനാവശ്യമായ നടപടി സ്വീകരിക്കണമെന്നും സൂചന (4) കത്തിലൂടെ അറിയിച്ചിട്ടുണ്ട്.

മേൽ വിവരിച്ച സാഹചര്യത്തിൽ ഏത് ഉദ്ദേശലക്ഷ്യങ്ങൾ നിർവ്വഹിക്കുന്നതിന് വേണ്ടിയാണോ സംഘം രജിസ്റ്റർ ചെയ്യപ്പെട്ടത്, ആ ഉദ്ദേശലക്ഷ്യങ്ങൾ കൈവരിക്കുന്നതിന് സംഘം പരാജയപ്പെട്ടിരിക്കുന്നുവെന്നും സംഘം പ്രവർത്തനം പുനരുജ്ജീവിപ്പിക്കുവാൻ യാതൊരു സാധ്യതയില്ലായെന്നും ഇപ്പോഴത്തെ സാഹചര്യത്തിൽ ടി സംഘം പ്രവർത്തിക്കുന്ന സംഘങ്ങളുടെ പട്ടികയിൽ തുടർന്ന് പോകേണ്ട ആവശ്യം ഇല്ലായെന്നും ഉത്തമബോധ്യം വന്നതിന്റെ അടിസ്ഥാനത്തിൽ താഴെപ്പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

കൂട്ടനാട് താലൂക്കിലുള്ള പുല്ലൂങ്ങടി സർവ്വീസ് സഹകരണ സംഘം (ക്ലിപ്തം) 973-ന്റെ പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71(1) പ്രകാരം സമാപ്തീകരിക്കുന്നതിനായി, ടി നിയമം വകുപ്പ് 72 പ്രകാരം കൂട്ടനാട് അസിസ്റ്റന്റ് രജിസ്ട്രാർ (ജനറൽ) ആഫീസിലെ ചമ്പക്കുളം യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ചുകൊണ്ട് ഇതിനാൽ ഉത്തരവാകുന്നു.

സംഘത്തിന്റെ എല്ലാവിധ മുതലുകളുടെയും റിക്കാർഡുകളുടെയും ചുമതല ലിക്വിഡേറ്റർ ഏറ്റെടുത്ത് വിവരം ഈ ഓഫീസിലേക്ക് റിപ്പോർട്ട് ചെയ്യേണ്ടതാണ്. ചാർജെടുക്കുന്ന തീയതിയിലെ വരവ് ചെലവ് കണക്കും ബാക്കിപത്രവും അയച്ചുതരേണ്ടതാണ്. ലിക്വിഡേറ്റർ സഹകരണ നിയമം വകുപ്പ് 73, ചട്ടം 69(12) എന്നിവയിൽ വ്യവസ്ഥ ചെയ്തിരിക്കുന്നത് പ്രകാരമുള്ള സമയപരിധിക്കകം സമാപ്തീകരണ നടപടികൾ പൂർത്തീകരിക്കേണ്ടതാണ്.

സഹകരണ സംഘം ജോയിന്റ് രജിസ്ട്രാർ
(ജനറൽ) ആഫീസ്, ആലപ്പുഴ.

(ഒപ്പ്)
സഹകരണ സംഘം
ജോയിന്റ് രജിസ്ട്രാർ (ജനറൽ), ആലപ്പുഴ.



REGISTRATION CERTIFICATE

No. REG/R/2022/00034.

27th August 2024.

I do hereby certify in exercise of the powers conferred upon me under Section 7 of the Kerala Co-operative Societies Act, 1969 (Act 21 of 1969) that the following Society, the particulars which is furnished in the Categorical Statement is registered by me today as a Co-operative Society under the said Act, on the basis of limited liability and that the bye-laws of the undermentioned Society is also hereby registered under the said section.

Categorical Statement

1. Name and Number of the Society—Puzhakkal Block Farmers Social Welfare Co-operative Society LTD R1575.
2. Date of Registration—27-8-2024.
3. Address—Puzhakkal Block Farmers Social Welfare Co-operative Society Anjoor, Mundur P. O., Thrissur-680 541.
4. Liability—Limited.
5. Area of Operation—Puzhakkal Block.
6. Main Object—For the welfare and the sustainable development of the farmers.
7. Type of Society—Miscellaneous Societies- (1)Social Welfare Societies—Welfare Societies, as per Rule 15- (12)(1).
8. Authorized Share Capital—₹ 1,02,00,000.
 - (1) 20000 'A' Class share of ₹ 250 each
 - (2) 1000 'B' Class share of ₹ 5,000 each
 - (3) 4000 'C' Class share of ₹ 50 each
9. Maximum Borrowing Power—150 times of paid up Share Capital + Reserve Fund.

Joint Registrar (General) Office,
Thrissur.

(Sd.)
Joint Registrar of
Co-operative Societies (General).



കാസറഗോഡ് ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)-ന്റെ നടപടിക്രമം

നമ്പർ ഒ.1030/2024/കെ.ഡിസ്.

2024 ഒക്ടോബർ 4.

വിഷയം:—പ്രതിഭാ എംപ്ലോയ്മെന്റ് പ്രമോഷൻ & സോഷ്യൽ എഡ്യൂക്കേഷൻ സഹകരണ സംഘം ക്ലിപ്തം നമ്പർ എസ്. 241—സമാപ്തീകരണം—ലിക്വിഡേറ്ററെ നിയമിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന:—(1) കേരള സഹകരണ നിയമം 66-ാം വകുപ്പ് പ്രകാരം നിയമിതനായ അന്വേഷണ ഉദ്യോഗസ്ഥനായ ഹോസ്ദുർഗ് അസിസ്റ്റന്റ് രജിസ്ട്രാർ (ജനറൽ) ഓഫീസിലെ തുക്കരിപ്പൂർ യൂണിറ്റ് ഇൻസ്പെക്ടറുടെ 22-11-2021-ലെ 3209/2014/ടി നമ്പർ അന്വേഷണ റിപ്പോർട്ട്.

(2) ഈ ഓഫീസിലെ 6-5-2024-ലെ ഒ. 922/2022 നമ്പർ നോട്ടീസ്.

(3) അസിസ്റ്റന്റ് രജിസ്ട്രാർ (ജനറൽ), ഹോസ്ദുർഗ്ഗിന്റെ 29-12-2021-ലെ 1363/2021/ടി നമ്പർ, 19-4-2024-ലെ ARGHSD/243/2024-UI(I) നമ്പർ കത്തുകൾ

പ്രതിഭാ എംപ്ലോയ്മെന്റ് പ്രമോഷൻ & സോഷ്യൽ എഡ്യൂക്കേഷൻ സഹകരണ സംഘം ക്ലിപ്തം നമ്പർ എസ്. 241 8-11-1996-ൽ രജിസ്റ്റർ ചെയ്യുകയും 22-11-1996-ൽ പ്രവർത്തനം ആരംഭിക്കുകയും ചെയ്ത സംഘത്തിന്റെ പ്രവർത്തന പരിധി പിലിക്കോട്, തുക്കരിപ്പൂർ, പടന്ന, വലിയപറമ്പ്, ചെറുവത്തൂർ എന്നീ ഗ്രാമപഞ്ചായത്തുകൾ ഉൾപ്പെടുന്ന പ്രദേശമായിരുന്നു. മേൽപ്പറഞ്ഞ സംഘത്തിന്റെ ഭരണ സമിതിയുടെ കാലാവധി 3-11-2012-ൽ അവസാനിച്ചതാണ്. സംഘം പുനരുജ്ജീവിപ്പിക്കുന്നതിനായി അംഗങ്ങളുടെ അപേക്ഷ പ്രകാരം 3 അംഗങ്ങൾ ഉൾപ്പെട്ട ഒരു അഡ്മിനിസ്ട്രേറ്റ് കമ്മിറ്റിയെ നിയമിച്ചുകൊണ്ട് 6-9-2019-ന് ജോയിന്റ് രജിസ്ട്രാർ ഉത്തരവ് പുറപ്പെടുവിച്ചിരുന്നെങ്കിലും ടി കമ്മിറ്റി ചാർജെടുത്തിരുന്നില്ല.

സംഘം നിലവിൽ പ്രവർത്തനരഹിതമാണെന്നും, സംഘത്തെ പുനരുജ്ജീവിപ്പിക്കുന്നതിന് യാതൊരു സാഹചര്യവും നിലവിലില്ല എന്നും സൂചന (1) അന്വേഷണത്തിൽ ബോധ്യപ്പെട്ടതായി അന്വേഷണ ഉദ്യോഗസ്ഥൻ റിപ്പോർട്ട് ചെയ്തിട്ടുണ്ട്. സംഘത്തിന്റെ പ്രവർത്തനം പുനരുജ്ജീവിപ്പിക്കുന്നതിന് യാതൊരു സാഹചര്യവും നിലവിൽ ഇല്ലാത്തതിനാൽ കേരള സഹകരണ നിയമം വകുപ്പ് 71 പ്രകാരമുള്ള തുടർ നടപടികൾ സ്വീകരിക്കാവുന്നതാണെന്ന് സൂചന (3) കത്ത് പ്രകാരം അസിസ്റ്റന്റ് രജിസ്ട്രാർ (ജനറൽ), ഹോസ്ദുർഗ്ഗ് ശുപാർശ ചെയ്തിട്ടുണ്ട്.

മേൽ സാഹചര്യത്തിൽ സംഘം പ്രവർത്തനം തുടർന്ന് കൊണ്ട് പോകുന്നതിനുള്ള സാധ്യതയില്ലായ്മയെന്ന് ബോധ്യമാകയാൽ 1969-ലെ കേരള സഹകരണ നിയമം 71 (1) വകുപ്പ് അനുസരിച്ച് സംഘം സമാപ്തീകരിക്കാതിരിക്കുവാൻ വല്ല കാരണവും ബോധിപ്പിക്കുവാനുണ്ടെങ്കിൽ ആയത് 7 ദിവസത്തിനകം രേഖാമൂലം ബോധിപ്പിക്കണമെന്നും അല്ലാത്തപക്ഷം മേൽ നടപടികൾ സ്വീകരിക്കുന്നതാണെന്നും കാണിച്ചുകൊണ്ട് സൂചന (2) പ്രകാരം സംഘത്തിന്റെ അവസാന ഭരണസമിതി അംഗങ്ങൾക്ക് നോട്ടീസ് നൽകിയിരുന്നു. ഇക്കാര്യത്തിൽ അഭിപ്രായം അറിയിക്കണമെന്ന് കാണിച്ചുകൊണ്ട് കേരള സംസ്ഥാന സഹകരണ ബാങ്ക്, സർക്കിൾ സഹകരണ യൂണിയൻ ഹോസ്ദുർഗ്ഗ് എന്നിവർക്കും നോട്ടീസ് നൽകിയിരുന്നു. എന്നാൽ നിശ്ചിത സമയപരിധി കഴിഞ്ഞിട്ടും ആരും തന്നെ യാതൊരു ആക്ഷേപമോ, അഭിപ്രായമോ അറിയിച്ചിട്ടില്ല. ഈ സാഹചര്യത്തിൽ 1969-ലെ കേരള സഹകരണ നിയമം 71 വകുപ്പ് അനുസരിച്ച് എന്നിൽ നിക്ഷിപ്തമായിരിക്കുന്ന അധികാരം ഉപയോഗിച്ച് താഴെ പറയുന്ന ഉത്തരവ് പുറപ്പെടുവിക്കുന്നു.



ഉത്തരവ്

1. പ്രതിഭ എംപ്ലോയ്മെന്റ് പ്രമോഷൻ & സോഷ്യൽ എഡ്യൂക്കേഷൻ സഹകരണ സംഘം ക്ലിപ്തം നമ്പർ എസ്. 241 കേരള സഹകരണ നിയമം 71(1)-ാം വകുപ്പ് പ്രകാരം ഹോസ്ദുർഗ് സഹകരണ സംഘം അസിസ്റ്റന്റ് രജിസ്ട്രാർ ഓഫീസിലെ തൃക്കരിപ്പൂർ യൂണിറ്റ് ഇൻസ്പെക്ടറെ സംഘത്തിന്റെ ലിക്വിഡേറ്ററായി നിയമിച്ചുകൊണ്ട് ഉത്തരവാകുന്നു.
2. ലിക്വിഡേറ്റർ 72(2) വകുപ്പ് പ്രകാരം സംഘത്തിന്റെ എല്ലാ റിക്കാർഡുകളുടെയും ആസ്തികളുടെയും ചാർജ്ജ് ഉടനെ ഏറ്റെടുക്കേണ്ടതും, സംഘം പ്രവർത്തനം സമാപ്തീകരിക്കുന്നതിന് വേണ്ട നടപടികൾ സ്വീകരിക്കേണ്ടതുമാണ്.

സഹകരണ സംഘം ജോയിന്റ് രജിസ്ട്രാർ
(ജനറൽ) ഓഫീസ്, സിവിൽ സ്റ്റേഷൻ,
കാസറഗോഡ്.

(ഒപ്പ്)
സഹകരണ സംഘം ജോയിന്റ് രജിസ്ട്രാർ (ജനറൽ).

